

20-11-2017

ఉదయము మురళి

ఓంశాంతి

హాస్దాదా

మధువనము

“మధురమైన పిల్లలారా - ఏ తండ్రి అయితే సదా సుఖమునిస్తారో, ప్రతి రోజూ చదివిస్తారో, జ్ఞాన ఖజానానిస్తారో, అటువంటి తండ్రిని మీరు ఎప్పుడూ మర్చిపోకండి. సదా వారి శ్రీమతమును అనుసరిస్తూ ఉండండి ”

ప్రశ్న:- తండ్రి చేసే ఏ ఇంద్రజాలము మానవులు చేయలేరు? **జవాబు:-** ఈ ముళ్ళ అడవిని పరివర్తన చేసి, సుందరమైన పుష్పాలతోటగా తయారు చేయుట, పతిత మనుష్యులను పవిత్ర దేవతలుగా తయారు చేయడం - ఈ ఇంద్రజాలమును తండ్రి తప్ప ఏ మనుష్యమాత్రులూ చేయలేరు. అందరికంటే గొప్ప సమాజ సేవకుడు(సోషియల్ వర్కర్) ఆ తండ్రి మాత్రమే. వారు పతిత శరీరములో, పతిత ప్రపంచములో వచ్చి పతిత ప్రపంచమంతటనీ పావనంగా చేస్తారు.

పాట:- బాల్య రోజులను మర్చిపోరాదు,.....(బచపన్ కే బన్ బులానా దేనా.....)

ఓంశాంతి, పిల్లలు తమ కొరకు పాడిన పాటను విన్నారు. మీరు మాతా - పితల క్షీర(మధురమైన) సంతానము. తండ్రి క్షీర పిల్లలకు చెప్తున్నారు - ఈ రోజు మమ్మా - బాబా అంటూ రేపు మర్చిపోరాదు. ఒకవేళ మర్చిపోతే వారసత్వము పోగొట్టుకుంటారు కానీ పిల్లలు నేను చెప్పేది వింటున్నా మర్చిపోతారు. అయినా తండ్రి సహజ మార్గాన్ని తెలుపుచున్నారు. ఇక్కడ - వాకిళ్లను, గృహస్థ వ్యవహారాలను మొదలైనవేవీ బాబా విడిపించరు. వారంటున్నారు - గృహస్థులుగా ఉండండి లేక బ్రహ్మచారులుగా ఉండండి. కేవలం శ్రీమతమును అనుసరించే పురుషార్థము చేయండి. ఇటువంటి తండ్రిని ఎప్పుడూ మర్చిపోకండి. అచ్చటచ్చట కొంతమంది పిల్లలు మమ్మా - బాబా అంటూ కొంతకాలము తర్వాత కనీసము తమ సమాచారాన్ని కూడా ఇవ్వరిని తండ్రి ఫిర్యాదు చేస్తున్నారు. తండ్రి నుండి స్వర్గ వారసత్వాన్ని తీసుకుంటారు, తర్వాత వారినే మర్చిపోతారు. కానీ నరకాన్ని ఆస్తిగా ఇచ్చే తండ్రికి ఎంతో సంతోషంగా జాబులు వ్రాస్తారు. పిల్లల వద్ద నుండి ఉత్తరం రాకపోతే తల్లిదండ్రులు కూడా బాధపడ్తారు, తికమకపడ్తారు, సంశయపడ్తారు. మా పిల్లలకు జబ్బు ఏమైనా చేసిందేమో తెలియడం లేదని భావిస్తారు. ఇచ్చట ఆ అనంతమైన తండ్రి కూడా పిల్లల స్థితి ఎలా ఉందో తెలియడం లేదే అని భావిస్తారు. ఉత్తరం కొరకు ఎదురు చూస్తూ ఉంటారు కదా. లౌకిక పిల్లలలో దుఃఖమిచ్చేవారు కూడా ఉంటారు, అయినా వారి పై మోహము తొలగిపోదు. కానీ ఇక్కడ ఆశ్చర్యమేమంటే ఏ తండ్రినైతే మీరే మాతా-పిత,..... అని అంటారో వారు మీ ఎదుటనే కూర్చుని ఉన్నా మర్చిపోతారు. పిల్లలందరూ మురళి ద్వారా కూడా తండ్రి మాటలు వింటారు. నంబరువారు పురుషార్థానుసారము ఎవరు ఎంత సుపుత్రులో, ఎవరు ఎంత కుపుత్రులో తండ్రికి తెలుసు. బాబా - మమ్మా అంటూ అంటూ కూడా మళ్ళీ వదిలేస్తారు. ఇటువంటి తండ్రిని ఎందుకు మర్చిపోతారు? అని పాటలో కూడా అంటున్నారు. ఇటువంటి తండ్రికి ప్రతి రోజూ ఉత్తరం వ్రాయాలి. తండ్రి కూడా ప్రతి రోజూ ఖజానాలనిస్తారు. అంతేకాక ప్రతి రోజూ చదివిస్తారు, ప్రేమిస్తారు కూడా. తండ్రి, తీచరు, సద్గురువు ముగ్గురు కూడా వారే. లౌకిక తండ్రికి అయితే పిల్లలు ఉత్తరాలు వ్రాస్తారు, గురువును కూడా స్మృతి చేస్తారు. కాని ఎవరైతే సదా సుఖమునిస్తారో, సత్యఖండానికి యజమానులుగా చేస్తారో ఆ తండ్రిని మర్చిపోతారు. ఉత్తరం కూడా వ్రాయరు. పిల్లలకు ఏమయిందోనని తండ్రికి చింత ఉంటుంది. మాయ హతమార్చేసిందో లేక వికారాలలోకి తోసేసిందో అనే చింత బాబాకు ఉంటుంది. బాబా ఏమో మురళిలోనే పిల్లలను సావధానపరుస్తారు కదా!! బాబా ఫలానా ఫలానా విధంగా స్వయాన్ని రక్షించుకుంటూ ఉండమని సలహానిస్తారు ఎందుకంటే ఇతడు బాబాకు అందరికంటే పెద్ద కుమారుడు కదా. అందరికంటే ముందుగా నడుస్తూ ఉన్నాడు. మొదట ఇతని వద్దకు అన్ని ప్రకారాల తుఫానులు మొదలైనవి వస్తాయి. మహావీరుడని, హనుమంతుడని ఇతడినే అంటారు. ముందు రుస్తుం(వీరయోధుడు) ఉన్న కారణంగా మాయ కూడా రుస్తుంగా తయారై ఇతడితోనే యుద్ధము చేస్తుంది. బాబా(బ్రహ్మ) అంటున్నాడు - మీకు ఏ ఏ తుఫానులైతే వస్తాయో అవి ముందు నా వద్దకు వస్తాయి. బ్రహ్మబాబా తన అనుభవాన్ని కూడా తెలిపిస్తారు. బాబా మీకు తుఫానులు ఎలా వస్తాయి, మీరు వృద్ధులు కదా(అనుభవము కలవారు) అని మీరంటారు. బాబా అంటున్నారు - మొదట అన్నీ నా వద్దకే వస్తాయి, అలా రాకుంటే నేను మిమ్ములను ఎలా సావధానపరచాలి? కాని పిల్లలు

బాబాకు ఏమీ తెలుపనే తెలపరు. తుఫానులకు వశమై ఊపిరాడక గుటకలు మింగి మునిగి మరణిస్తారు. తమ పదవిని భ్రష్టపర్చుకుంటారు. అందువలన తండ్రి అంటున్నారు - ఒకరికొకరు బాబాకు ఉత్తరం వ్రాయమని స్మృతినిప్పించుకుంటూ ఉండండి. ప్రతీ విషయములో ఒకరినొకరు సావధానపరచుకోండి(అప్రమత్తం చేసుకోండి). మాయ ఎంత తీక్షణమైనదంటే ఘూసాల(గుద్దుల)తో కొడుంది.

పిల్లలైన మీరు మొత్తం ప్రపంచమంతటికీ సేవ చేసే సత్యమైన సమాజ సేవకులు. అచ్చట ఉన్న హద్దులోని సమాజ సేవకులు హద్దులోని సేవ చేస్తారు. ఈ తండ్రి మొత్తం ప్రపంచమంతటికీ సేవ చేసే గొప్ప సమాజ సేవకుడు. మొత్తం పతిత ప్రపంచమంతటిని పావనంగా చేసే కర్తవ్యము తండ్రి పైనే ఉంది. ఆ తండ్రినే అందరూ పిలుస్తారు. ఇటువంటి తండ్రిని, తండ్రి అని పిలుస్తూ - పిలుస్తూ పిల్లలు మర్చిపోతారు. ఈ పాట కూడా ఎవరికో లభించిన టచింగ్(ప్రేరణ). ఎలాగైతే చాలా బాగా తయారైన కొన్ని శాస్త్రాలను మనుష్యులు తమ వద్ద ఉంచుకుంటారో అలాగే ఈ పాటలు కూడా మనుష్యులు తమ వద్ద ఉంచుకుంటారు. ఇచ్చట శాస్త్రాలు, చిత్రాలు మొదలైనవేవీ లేవు. ఈ చిత్రాలు కూడా మనచే తయారు చేయబడినవే. ఆ చిత్రాలన్నీ సంశయబుద్ధి గలవారిగా చేసేవి. ఈ చిత్రాలు నిశ్చయబుద్ధి గలవారిగా తయారు చేస్తాయి.

భారత ఖండము ఒకప్పుడు స్వర్ణముగా ఉండేదని ప్రపంచానికి తెలియనే తెలియదు. భారత ఖండానికి ఎంత మహిమ ఉంది! శివబాబా ఇక్కడనే వస్తారు. శివుడిని బాబా(తండ్రి) అని అంటారు. తర్వాత ఉండేది బ్రహ్మబాబా. అనగా బ్రహ్మను బాబా అని అంటారు. విష్ణువును బాబా అని అనరు. ఇది కూడా పిల్లలైన మీకు మాత్రమే తెలుసు. ప్రపంచములోని మనుష్యులు ఓ పతితపావనా! రండి, మీరు వచ్చి పతితులైన మమ్ములను పావనంగా చేయండి అని పిలుస్తారు. కాని వారు పతితుల నుండి పావనంగా ఎలా చేస్తారో, ఎచ్చటికి తీసుకెళ్తారో వారికి తెలియదు. చిలుక వలె అర్థం తెలియకుండా మాట్లాడుతూ ఉంటారు. అరే! గాడ్ ఫాదర్ అని అంటారు, ఫాదర్ అనగా ప్రాపర్టీ(ఆస్తి). ఇతరులెవ్వరినీ తండ్రి అని అనరు. విష్ణువు, శంకరులను కూడా ఫాదర్ అని అనజాలరు. అటువంటప్పుడు ఎవరినో తండ్రి అని ఎలా అంటారు? తండ్రి అనగా నిరాకారులే అని అందరూ అర్థం చేసుకుంటారు. ఆత్మ ఈ దేహములోకి వచ్చి ఓ గాడ్ ఫాదర్! అని పిలుస్తుంది. తండ్రి వచ్చి దేహీ-అభిమానులుగా చేస్తారు. మీరు తండ్రితో అంటారు - బాబా మమ్ములను పావనంగా తయారు చేసి పావన ప్రపంచములోకి తీసుకెళ్ళండి. పవిత్ర ప్రవృత్తి మార్గాన్ని తయారు చేసేందుకు శివబాబా వచ్చారు.

తండ్రి అంటున్నారు - మీరు ప్రవృత్తి మార్గములో పావనంగా ఉండేవారు. అందువలన పావనంగా అవ్వాలని మీరు మాత్రమే కోరుకుంటారు. స్వర్గాన్ని స్మృతి చేస్తారు. వైకుంఠమనగానే కృష్ణుడు గుర్తుకొస్తాడు. ప్రవృత్తి మార్గములోని మహారాజ, మహారాణులైన లక్ష్మీ నారాయణులను స్మృతి చేయాలని అనుకోరు(భావించరు). భారతదేశంలో ఇప్పుడు మానవులు శాంతిని కోరుకుంటారు - ఇది ప్రపంచమంతటికీ సంబంధించిన ప్రశ్న. దాని బాధ్యత తండ్రి పై ఉంది. భారతదేశము నరకంగా అయిపోయినప్పుడు దానిని స్వర్గంగా తయారు చేసేందుకు తండ్రి స్వయంగా వస్తారు. నరకంగా మళ్ళీ ఎవరు తయారు చేస్తారో, ఎప్పుడు చేస్తారో ఎవ్వరికీ తెలియదు. తండ్రి అంటున్నారు - నేను మిమ్ములను స్వర్గవాసులుగా తయారు చేస్తాను. మధురమైన ప్రపంచములోకి తీసుకెళ్ళి మళ్ళీ మిమ్ములను మధురమైన రాజ్యములోకి పంపిస్తాను. అటువంటి తండ్రి ద్వారా రాత్రింబవళ్ళు చదువుకొని వారసత్వము పూర్తిగా తీసుకోవాలి. వాస్తవానికి రాత్రింబవళ్ళు ఎవ్వరూ చదివించరు. బాబా అంటున్నారు - ఉదయము పూట ఒక గంట, రాత్రి(సాయంకాలము) ఒక గంట క్రమము తప్పకుండా రెగ్యులర్ గా చదవండి. ఉదయము పూట అందరికీ సమయము లభిస్తుంది. ఒక్క సెకండు విషయము మాత్రమే. కేవలం తండ్రిని మరియు వారసత్వాన్ని స్మృతి చేయాలి. అయినా మీరు మర్చిపోతారు. మర్చిపోయి బాబా మేమేమి చేయాలి? అని నన్ను అడుగుతారు. స్మృతి కూడా చాలా సులభము. సృష్టిచక్ర జ్ఞానము కూడా చాలా సులభమైనది. ఇది పాపాత్మల ప్రపంచము. మీరు పుణ్య ప్రపంచములోకి వెళ్ళాలి, శివబాబాను స్మృతి చేయండి. గృహస్థ వ్యవహారములో ఉండేవారికి కూడా చాలా సులభము. తండ్రి పిల్లలను తప్పకుండా స్మృతి చేస్తారు. ఫలానావారి నుండి ఉత్తరం రాలేదే,

ఏమైపోయిందో అని ఆలోచిస్తారు. వారు ఎదుటకు వచ్చినప్పుడు, ఎచ్చటా మూర్ఛపోలేదు కదా? అని అడుగుతారు. తండ్రి పై అంతటి ప్రేమ లేదు, పైసలు(స్వల్పంగా) సంపాదించేవారి వైపుకు ప్రేమ వెళ్తుంది. బాబా మేము జీవించి ఉన్నాము, ఖుషీగా ఉన్నాము అని క్షేమసమాచారాలు తెలిపాలి. ఇతరులకు కూడా పరిచయమిస్తూ ఉండాలి. బాబా ఏమో ప్రతి రోజు మురళీలో యాద్వ్యాద్(ప్రియస్మృతులు) పంపుతారు. అయితే ఒక్కొక్కరి పేరునైతే వ్రాయలేరు. కనుక పిల్లలు కూడా తమ సమాచారాన్ని ఇస్తూ ఉండాలి.

ఈ సమయములో ప్రపంచములోని వారి ముఖాలన్నీ నల్లగా అయిపోయాయి. బాబా వచ్చి వాటిని తెల్లగా చేస్తారు. బాబా భారతదేశపు ముఖాన్ని పూర్తిగా తిప్పేస్తారు. ముళ్ళ అడవిని పుష్పాల తోటగా తయారు చేస్తారు. స్వర్గ ఉద్యానవములో భారతదేశము ఒక్కటి మాత్రమే ఉంటుంది. బాబా ఎంత గొప్ప ఇంద్రజాలికుడు! మన తర్వాత ఎవరెవరు వస్తారో, అచ్చట ఎవ్వరికీ తెలియదు. మేమే విశ్వానికి యజమానులమని భావిస్తారు. సత్యయుగాన్ని గార్డెన్ ఆఫ్ అల్లా (అల్లా తోట) అని అంటారు. మళ్ళీ దానిని భగవంతుడే ముళ్ళ అడవిగా తయారు చేయరు. అలా చేసేవాడు రావణుడు. రావణుడు పాత శత్రువు, రావణుని గురించి ఎవ్వరికీ తెలియదు. మీరు ఎవరి సంతానము? అని బాబా అడుగుతారు. బాబా, మేము బ్రహ్మ పుత్రులము, శివబాబా పౌత్రులము అని అంటారు. శివబాబా బ్రహ్మ ద్వారా వారసత్వమునిస్తారు. బ్రహ్మ ద్వారా స్వర్గ స్థాపన చేస్తున్నారు. మీరు వారసత్వము తీసుకునేందుకే బాబా పిల్లలుగా అయ్యారు. బాబా అంటున్నారు - బాగా గుర్తుంచుకోవాలి, మర్చిపోరాదు. బాబా క్షణ క్షణము మర్చిపోతాము అని అంటారు. అరే! మిమ్ములను ఎవరైతే నరకవాసులుగా చేస్తున్నారో, వారిని స్మృతి చేస్తారు, కాని స్వర్గ వాసులుగా చేసే తండ్రిని మర్చిపోతారా? తండ్రిని మర్చిపోకుంటే వారసత్వాన్ని కూడా మర్చిపోరు. ఈ సమయములో బాబా ప్రత్యక్షంగా మన ముందే ఉన్నారు. హాజీరాహజూర్ (భగవంతుడు సాక్షిగా ఉంటాడు) అని కూడా అంటారు. అది కూడా గుప్తమే. అలాగని మేము వారిని చూస్తున్నామని అనరు. ఆత్మా గుప్తమే, తండ్రి కూడా గుప్తమే. ఆత్మ శరీరములోకి వచ్చి మాట్లాడుతుంది. కనుక నాకు కూడా శరీరము కావాలి అని బాబా అంటారు. లేకుంటే నేనెలా రావాలి? గర్భములో ప్రవేశిస్తామనుకుంటే గర్భజైలులోకి రావలసి వస్తుంది. నేను గర్భజైలులోకి ఎందుకు రావాలి? నేను ఏ తప్పు చేశాను? గర్భమహలు అయితే స్వర్గములో ఉంటుంది. అయితే నేను స్వర్గములోకి వచ్చి ఏం చేస్తాను? స్వర్గానికి యజమానులుగా పిల్లలైన మిమ్ములనే తయారు చేస్తాను. ఇచ్చట సన్మఖములో కూర్చొని వినడం ద్వారా అందరికీ మజా వస్తుంది(ఆనందం కలుగుతుంది). ఇక్కడ నుండి బయటకు వెళ్తానే అన్నీ మర్చిపోతారు. 21 జన్మల రాజ్యపదవికి, సాధారణ ప్రజా పదవికి చాలా తేడా ఉంది కదా. భిల్లులు(కోయవారు) ఎండిపోయిన రొట్టెలు తింటారు. ధనవంతులైతే నేతితో తయారు చేసిన వస్తువులు తింటారు. పదవిలో తేడా ఉంది కాని ఈ సమయములో ఇరువురూ దుఃఖములోనే ఉన్నారు. కాని స్వర్గములో అందరూ సుఖంగా ఉంటారు. కాని పదవులు నంబరువారుగా ఉంటాయి. మనము పురుషార్థము చేసి ఉన్నత పదవిని పొందాలి. మమ్మా-బాబాలను అనుసరించాలి. ఈ సమయములో శ్రీమతము లభిస్తుంది. అందువలన మాతా-పితలను ఫాలో చేయవలసి ఉంటుంది. మాతా-పితలు సాకారములో ఉండాలి కదా. శివబాబా పురుషార్థము చేయరు. మమ్మా-బాబాలు పురుషార్థము చేసి 21 జన్మల రాజ్య ప్రాలభము తీసుకుంటారు. ఎవరు మంచి పురుషార్థము చేస్తారో, వారు సింహాసనము పై కూర్చుంటారు. 8 మంది గౌరవపూర్వకంగా ఉత్తీర్ణులౌతారు. వారిలోకి రావాలి, అలా కాకుంటే 108లోకి రండి. 16,108లోకి వచ్చే అవకాశం కూడా ఉంది. 16,108 మాల చాలా పెద్దదిగా ఉంటుంది. కూర్చుని ఆ మాలను త్రిప్పుతూ ఉంటారు. ఇచ్చట మాలతో జపించు విషయమేదీ లేదు. తండ్రి ఏమో ఫాలో(అనుసరించండి) చేయమని చెప్తున్నారు. ఈ వృద్ధ బ్రహ్మ చదువుకొని పాస్ అయ్యి నెంబరువన్లోకి వెళ్ళిపోతారు. యువ వయస్సులో ఉన్న మమ్మా కూడా నెంబరువన్లోకి వెళ్ళిపోతుంది. కావున మీరు పురుషార్థము ఎందుకు చేయరు? అజాగ్రత్తగా ఎందుకు ఉంటారు(పొరపాట్లు ఎందుకు చేస్తారు)? తండ్రికి కనీసము ఉత్తరం కూడా వ్రాయరు. వారిని స్మృతి కూడా చేయరు. ఇచ్చట ప్రమాణము కూడా చేస్తారు, కాని బయటకు వెళ్తానే సమాప్తమైపోతుంది. మీరు బయటకు వెళ్తానే మర్చిపోతారని నేను హెచ్చరిస్తాను కూడా. బాబా మేము మర్చిపోమని

ఇచ్చట చెప్తారు, అయినా మళ్ళీ మర్చిపోతారు. ఆశ్చర్యము కదా! ఇది పూర్తిగా క్రొత్త చదువు. ఈ చదువు ఏ శాస్త్రాలలోనూ లేదు. ఎవ్వరికీ అర్థము కూడా కాదు. ఇప్పుడు ఈ అంతిమ జన్మలో బాబా దృష్టిని ఇచ్చారు. బాబా వినిపిస్తున్నారు - నేను కూడా గీతను చదివేవాడిని. నారాయణుని పూజించే వాడిని కూడా. గద్దె పై నారాయణుని చిత్రాన్ని కూడా ఉంచేవాడిని (బాబా జీవితచరిత్ర వినిపించాలి. నారాయణుని పాదాలు వత్తే చిత్రములో లక్ష్మిని ఎలా ముక్తము గావించాడో తెలిపాలి). ప్రపంచములోని వారితో చాలా యుక్తిగా నడుచుకోవలసి ఉంటుంది. మీరు కూడా గుప్త రీతిలో బాబా పరిచయమిచ్చి, తండ్రిని మరియు వారసత్వాన్ని స్మృతి చేయమని చెప్పండి. దేవీ దేవతలు స్వర్గానికి చెందినవారు, అందుకే లక్ష్మీనారాయణుల చిత్రాన్ని తయారుచేశారు. మొదట త్రిమూర్తి చిత్రాన్ని తగిలించలేదు. ఎందుకంటే బ్రహ్మను చూసి పోట్లాడ్తారు, కాని బ్రహ్మ లేకండా కార్యము ఎలా జరగాలి? బ్రహ్మకుమారి - కుమారుల తండ్రిని చూడకుంటే పని ఎలా జరుగుతుంది ? “ మన్మథాభవ, మధ్యాభీభవ అని గీతలో కూడా వ్రాయబడి ఉందని తండ్రి అంటున్నారు. ముక్తిని కానీ, జీవన్ముక్తిని కానీ రెండింటి వారసత్వాన్ని నేను ఒక్కరిని మాత్రమే ఇవ్వగలను, ఇతరులు ఎవ్వరూ ఇవ్వలేరు. ఇవన్నీ చాలా అర్థము చేసుకునే విషయాలు”. అమృతవేళ లేచి విచార సాగర మధనము తప్పకుండా చేయాలి. పగటిపూట భలే పనులు చేసుకోండి కాని అమృతవేళలో 4-5 వరకు కూర్చొని స్మృతి చేస్తే చాలా సుఖము అనుభవమౌతుంది. బాబా స్వీట్ హోమ్ (మధురమైన ఇంటి) నుండి పిల్లలైన మనలను చదివించేందుకు వస్తారు తర్వాత మళ్ళీ వెళ్ళిపోతారు. నన్ను స్మృతి చేస్తే తుప్పు వదలిపోతుందని అంటున్నారు. ఎప్పుడైతే సత్యమైన బంగారుగా అవుతారో, అప్పుడు పాస్ విత్ ఆనర్ గా (గౌరవ పూర్వకంగా ఉత్తీర్ణులు) అవుతారు. ఉన్నత పదవిని పొందాలనుకుంటే పురుషార్థము ద్వారా జరగనిది ఏముంది? అయినా తండ్రి మళ్ళీ చెప్తున్నారు - ఈశ్వరీయ బాల్యాన్ని మర్చిపోకండి. ఇటువంటి తండ్రిని క్షణ-క్షణము స్మృతి చేయాలి. స్మృతి ద్వారా మీరు కంచన్ (బంగారు)గా అవుతారు. మంచిది

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము :-

ఆత్మిక పిల్లలకు ఆత్మిక తండ్రి నమస్తే.

1. ఏ విధమైన పొరపాట్లూ చేయరాదు, అజాగ్రత్తగా ఉండరాదు. ఒకరికొకరు సావధానపరచుకుంటూ బాబా స్మృతిని కలిగించుకుంటూ ఉన్నతిని పొందాలి. మీ ఈశ్వరీయ బాల్యాన్ని మర్చిపోరాదు.
2. మాతా - పితలను ఫాలో చేస్తూ (అనుసరిస్తూ) ఉండాలి. మాయా తుఫానులకు భయపడరాదు. అమృతవేళ తండ్రి స్మృతిలో కూర్చొని సుఖాన్ని అనుభవము చేయాలి.

వరదానము :- “ దృఢ సంకల్పమనే వ్రతము ద్వారా తమ వృత్తులను

పరివర్తన చేసుకునే మహాన్ ఆత్మాభవ ”

మహాన్ ఆత్మలుగా అయ్యేందుకు ఆధారము - “ పవిత్రతా వ్రతాన్ని ప్రతిజ్ఞ రూపములో ధారణ చేయాలి”. ఏ విధమైన దృఢసంకల్పమనే వ్రతము తీసుకోవడమనగా మీ వృత్తిని పరివర్తన చేసుకోవడం. దృఢమైన వ్రతము వృత్తిని (మనో భావాలను) మర్చిస్తుంది. వ్రతము అనగా మనసులో సంకల్పము చేయడం మరియు స్థూల రీతిలో పథ్యముండడం అనగా మానుకోవడం. మీరందరూ పవిత్రతా వ్రతాన్ని తీసుకున్నారు, తద్వారా మీ వృత్తిని శ్రేష్ఠంగా చేసుకున్నారు. సర్వాత్మల పట్ల ఆత్మ భావము (భాయి - భాయి) లేక ఆత్మిక వృత్తి తయారయినందునే మహాన్ ఆత్మలుగా అయిపోయారు. ఇంకా అవ్వకుంటే ఇప్పుడైనా ఆత్మిక వృత్తిని తయారు చేసుకోండి. తప్పకుండా మహాన్ ఆత్మలుగా అవుతారు. మొదటి పాఠము, చివరి పాఠము ఇదే.

నగ్గర్ గన్ :- “ ఏలిత్రమైన, శ్రేష్ఠ వైభవం ప్రకాశాన్ని విశ్వములో వ్యాపింపజేయుటే రియల్ (నిజమైన) డ్రీమ్ లింగ

అవ్వడం ”